

प्रधानमंत्री पोषण शक्ती निर्माण योजनेंतर्गत
SNA-SPARSH कार्यपध्दतीद्वारे निधी
वेळेवर वितरीत करण्यासाठी “महाराष्ट्र
राज्य सायबर कोषागार” कार्यालयासाठी
स्वतंत्र आहरण व संवितरण अधिकारी घोषित
करणेबाबत.....

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: शापोआ- २०२५/प्र.क्र.०४/एस.डी.३/१२३९२१८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक: २४ जुलै, २०२५

वाचा:-

- १) शालेय शिक्षण व क्रीडा विभाग शासन निर्णय क्र.शापोआ-२०१८/प्र.क.२१३/एस.डी.-३
दि.०१ नोव्हेंबर, २०१८.
- २) वित्त विभाग, शासन निर्णय क्र.संकीर्ण-२०२४/प्र.क्र.५४/कोषा प्रशा-४, दि.२३ एप्रिल, २०२५.
- ३) वित्त विभाग, शासन निर्णय क्र.सेवाप्र-२०२४/प्र.क्र.१३६/कोषा प्रशा-३, दि.२० जून, २०२५.
- ४) शालेय शिक्षण व क्रीडा विभाग शासन निर्णय क्र.शापोआ-२०२५/प्र.क.४/एस.डी.-३
दि.२५ मार्च, २०२५.

प्रस्तावना:-

केंद्र पुरस्कृत योजनांचा निधी वितरीत करण्यासाठी SNA-SPARSH प्रणाली लागू करण्यात आलेली आहे. SNA-SPARSH प्रणालींतर्गत वित्त विभागाने Single Nodal Account Portal (SNAP) प्रणाली विकसित केली आहे. महाराष्ट्र राज्यामध्ये SNA-SPARSH समायोचित प्रणाली एकीकृत शीघ्र हस्तांतरण कार्यपध्दतीद्वारे केंद्र पुरस्कृत योजनांच्या अंमलबजावणीसाठी निधी भारतीय रिझर्व्ह बँकेच्या ई-कुबेर प्रणालीच्या माध्यमातून वेळेवर संवितरीत करण्याच्या मुख्य प्रयोजनार्थ महाराष्ट्र राज्य सायबर कोषागाराची स्थापना संदर्भाधिन दि.२३ एप्रिल, २०२५ रोजीच्या शासन निर्णयान्वये करण्यात आली आहे. सदर शासन निर्णयान्वये संबंधित प्रशासकीय विभागातील देयके सायबर कोषागार कार्यालयामार्फत सादर करण्यासाठी विहित कार्यपध्दतीनुसार आहरण व संवितरण अधिकारी घोषित करण्याचे निर्देश दिले आहेत.

सदर SNA-SPARSH प्रणालीमध्ये विभागामार्फत राबविण्यात येत असलेल्या प्रधानमंत्री पोषण शक्ती निर्माण (पूर्वीची शालेय पोषण आहार) योजनेचा समावेश आहे. सदर योजनेतर्गत सद्यस्थितीत MH७, MH६५८, MH६५९ अशा तीन राज्य संलग्नित योजनानिहाय [State Linked Scheme (SLSs)] भारतीय रिझर्व्ह बँकमध्ये आहरण खाते (Drawing Account) उघडण्यास संदर्भाधिन दि.२५ मार्च, २०२५ अन्वये मान्यता देण्यात आली आहे. वित्त विभागाने दिलेल्या निर्देशानुसार प्रधानमंत्री पोषण शक्ती निर्माण योजनेतर्गत कार्यरत असणाऱ्या उपरोक्त तीनही राज्य संलग्नित योजनांची देयके सायबर कोषागार कार्यालयामार्फत आहरित करण्याकरीता आहरण व संवितरण अधिकारी घोषित करण्याची बाब शासनाच्या विचाराधीन होती. त्यानुषंगाने खालीलप्रमाणे निर्णय घेण्यात येत आहे.

शासन निर्णय :-

केंद्र पुरस्कृत प्रधानमंत्री पोषण शक्ती निर्माण योजनेची सायबर कोषागार कार्यालयामार्फत (कोषागार सांकेतांक - ८१०१) देयके आहरण व संवितरण करण्याकरीता खालीलप्रमाणे आहरण व संवितरण अधिकारी घोषित करण्यात येत आहेत.

अ.क्र.	योजनेचे नाव	राज्य संलग्नित योजनेचा सांकेतांक आणि नाव	संनियंत्रण व अंमलबजावणी कार्यालयाचे नाव	आहरण व संवितरण अधिकारी
१.	९१६५- प्रधानमंत्री पोषण शक्ती निर्माण योजना	MH-7-MH-NATIONAL PROGRAMME OF MID DAY MEAL IN SCHOOLS (MDM)	शिक्षण संचालक (प्राथ.), प्राथमिक शिक्षण संचालनालय, महाराष्ट्र राज्य, पुणे	राज्य समन्वय अधिकारी, प्रधानमंत्री पोषण शक्ती निर्माण योजना, प्राथमिक शिक्षण संचालनालय, पुणे
२.		MH-659 - PM-POSHAN - Non Recurring sharable components		
३.		MH-658 - PM-POSHAN - Recurring non sharable components		

२. उपरोक्त आहरण व संवितरण अधिकारी यांनी लेखा व कोषागार संचालनालयामार्फत आहरण व संवितरण सांकेतांक प्राप्त करून घेण्याची कार्यवाही करावी.

३. प्रस्तुत विषयाच्या अनुषंगाने वित्त विभागाच्या शासन निर्णय दि.२३ एप्रिल, २०२५ मध्ये नमूद तरतूदींचे तंतोतंत पालन करून पुढील आवश्यक ती कार्यवाही करण्याबाबत शिक्षण संचालक (प्राथ.), महाराष्ट्र राज्य, पुणे यांनी दक्षता घ्यावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७२४१७५५५२९७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(तुषार महाजन)
उप सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई
३. मा. मंत्री, शालेय शिक्षण, यांचे विशेष कार्य अधिकारी, मंत्रालय, मुंबई
४. सर्व मा. मंत्री/ मा. राज्यमंत्री यांचे खाजगी सचिव, मंत्रालय, मुंबई
५. मा. विरोधी पक्षनेता, विधानसभा/विधानपरिषद, विधानमंडळ, मुंबई
६. सर्व मा. संसद सदस्य/ विधानसभा सदस्य/विधानपरिषद सदस्य
७. मुख्य सचिव, महाराष्ट्र राज्य, मंत्रालय, मुंबई
८. प्रधान सचिव, शालेय शिक्षण व क्रीडा विभाग, मंत्रालय, मुंबई
९. आयुक्त (शिक्षण), महाराष्ट्र राज्य, पुणे
१०. मुख्य कार्यकारी अधिकारी, जिल्हा परिषद (सर्व)
११. शिक्षण संचालक (माध्य. व उच्च माध्य.), महाराष्ट्र राज्य, पुणे
१२. शिक्षण संचालक (योजना), महाराष्ट्र राज्य, पुणे
१३. शिक्षण संचालक (प्राथ.), महाराष्ट्र राज्य, पुणे
१४. शिक्षणाधिकारी (प्राथ.), जिल्हा परिषद (सर्व)
१५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
१६. जिल्हा कोषागार अधिकारी, पुणे
१७. शालेय शिक्षण व क्रीडा विभाग (अर्थसंकल्प), मंत्रालय, मुंबई
१८. वित्त विभाग (व्यय-५/कोषाप्रशा-४), मंत्रालय, मुंबई
१९. नियोजन विभाग, कार्यासन १४७१, मंत्रालय, मुंबई
२०. निवड नस्ती - एस.डी. ३